

Врз основа на член 9-д од Законот за воздухопловство (“Службен весник на Република Македонија” бр. 14/06, 24/07, 103/08, 67/10, 24/12, 80/12, 155/12, 42/14, 97/15, 152/15, 27/16 и 31/16) и член 8 став (2) од Уредбата за посебните услови, начинот и постапката за добивање на одобрение за летање (“Службен весник на Република Македонија” бр. 38/13, 131/15 и 131/16), директорот на Агенцијата за цивилно воздухопловство донесе

РЕШЕНИЕ

за утврдување на Редот на летање за летна сезона 2018

1. **СЕ УТВРДУВА** Редот на летање на сите редовни превозници кои летаат до и од Република Македонија за IATA летна сезона на летање 2018 односно периодот од 25 март 2018 година до 27 октомври 2018 година. Редот на летање е даден во Прилог, кој е составен дел на ова решение.
2. Превозниците вршат редовен јавен воздушен превоз во меѓународниот воздушен сообраќај врз основа на меѓународни договори што ја обврзуваат Република Македонија, Законот за воздухопловство (“Службен весник на Република Македонија” бр. 14/06, 24/07, 103/08, 67/10, 24/12, 80/12, 155/12, 42/14, 97/15, 152/15, 27/16 и 31/16) и Законот за облигациони и стварноправни односи во воздушниот сообраќај (“Службен весник на Република Македонија” бр. 85/08, 148/11, 10/15, 150/15 и 173/15) и другите прописи кои важат во Република Македонија.
3. Превозниците се задолжуваат согласно член 37 став (3) од Законот за воздухопловство (“Службен весник на Република Македонија” бр. 14/06, 24/07, 103/08, 67/10, 24/12, 80/12, 155/12, 42/14, 97/15, 152/15, 27/16 и 31/16) да доставуваат месечни извештаи за редовноста и уредноста на воздушниот сообраќај до Агенцијата за цивилно воздухопловство коишто треба да содржат податоци за реализирани летови, број на превезени патници и други информации потребни за следење на воздушниот сообраќај.
4. Превозниците ќе бидат предмет на SAFA инспекции од страна на Агенцијата за цивилно воздухопловство, согласно Договорот помеѓу Агенцијата за цивилно воздухопловство на Република Македонија и EASA и Правилникот за вршење на инспекциски надзор на јавен воздушен превоз (“Службен весник на Република Македонија” бр. 8/14 и 16/17) во кои се транспонирани соодветните ЕУ прописи за вршење на SAFA инспекции.
5. При вршењето на редовен јавен воздушен превоз во меѓународниот воздушен сообраќај превозниците треба да ги почитуваат важечките прописи за патнички права за што ќе бидат предмет на инспекција од страна на Агенцијата за цивилно воздухопловство на Република Македонија согласно Правилникот за начинот, правилата и посебните услови за вршење на надзор на заштитата на патничките права во воздушен сообраќај, како и

посебните услови кои треба да ги исполнува лице за да врши работа на инспектор (“Службен весник на Република Македонија” бр. 215/16).

6. Врз основа на ова решение Агенцијата за цивилно воздухопловство на Република Македонија ќе издаде посебни одобренија на превозници кои не се од ЕЗВО земја, како и за слободи на летање на ЕЗВО превозници неопфатени со првата фаза од протоколот V од Спогодбата за ЕЗВО (“Службен весник на Република Македонија” бр. 27/07 и 98/09) .
7. Непридржувањето кон горенаведените задолженија ќе биде основа за повлекување на дадените одобренија за летање.
8. Ова решение влегува во сила со денот на неговото донесување, а ќе отпочне да се применува на 25 март 2018 година.

Директор
Горан Јандрески



Доставено до:

1. WIZZ AIR HUNGARY
2. TURKISH AIRLINES
3. QATAR AIRWAYS
4. FLY DUBAI
5. PEGASUS AIRLINES
6. GERMANIA FLUG AG
7. EDELWEISS AIR AG
8. ADRIA AIRWAYS
9. CROATIA AIRLINES
10. CZECH AIRLINES
11. AIR SERBIA
12. AUSTRIAN AIRLINES

Подготви: Е.К.
Одобри: З.А.